



Taħt il-Lenti tal-FOTOGRAFU


Suppliment ta' ritratti antiki b'informazzjoni marbuta magħhom miktuba mir-Rev. Dun George Schembri.

Fost l-ohrajn jidhru ukoll dettalji tax-xogħol ta' restawr li sar matul dawn it-tletin sena.




Il-Faċċata tal-Knisja

Il-Knisja, għalkemm fid-dehra tagħha minn barra tagħti lemha ta' fortizza, l-faċċata tagħha hija mżejna bi skultura intrikata u dettaljata hafna sabiex tiddistingwieha bhala Knisja minn bini iehor. L-istess skultura tal-faċċata tirrifletti l-influwenza tal-istil Spanjol fl-arkitettura tagħna. Interessanti l-kolonna mal-ġenb u fuq il-bieb principali b'żewġ statwi li bejniethom insibu tieqa tonda b'raġġi herġin minnha biex tissimbolizza x-xemx. Din hija referenza għal Kristu li, mis-siltiet Bibbliċi, nikkunsidrawh bhala x-Xemx tal-Ġustizzja (salvazzjoni) tagħna. Ukoll għax il-Knisja l-Qadima ta' Santa Marija, minn wara, thares lejn ix-xemx tiela', waqt li minn quddiem, thares lejn ix-xemx niezla - it-tnejn referenza għal Kristu li jdawwal kontinwament 'l hajjitna.



Suppliment



Dettal mill-faċċata tal-Knisja

Hawn insibu hames coat of arms, b'iskrizzjoni taht dik tan-nofs li hi marbuta mar-re ta' Spanja li kien għadda lil Malta lill-Kavallieri ta' l-Ordni ta' San Gwann, b'cens u mhux b'titolu asslut. Dan ifisser li Malta qatt ma kienet kompletament tal-Kavallieri. Għaldaqstant meta ma baqghux f'Malta, din kellha tghaddi lill-eredi ta' l-istess Re ta' Spanja. Tajjeb li wiehed jinnota li l-iskrizzjoni tirreferi għall-Kan. Dun Filippu Borgia li kien Rettur tal-Knisja, u kien responsabbli għall-bini u t-tkabbir tagħha.

Il-Kampnar

Għalkemm originarjament il-Knisja kienet mfassla biex ikollha żewġ kampnari mal-ġnub tagħha, fil-fatt insibu kampnar wiehed li donnhu qiegħed iharisha bħalma jagħmel sentinella. Fl-istess hin, waqt li fih insibu xi qniepen zghar biex isejhulna għaċ-ċelebrazzjonijiet li jsehhu fiha, jindikalna wkoll (mill-bogħod) il-preżenza tagħha li tridna nharsu 'l fuq lejn Alla.



Alice's
HOUSE
All kinds of drapery

206, Main Street,
B'Kara

Tel: 21440004



Suppliment




Is-saqaf minn ġewwa

Interessanti d-dehra tiegħu nofs tond miżgħud bi skultura ta' stillel biex mill-ewwel jagħtina x'nifhmu li hu mfassal hekk, mhux sempliċiment bhala dekorazzjoni li tpaxxi biss l-ghajnejna iżda bhala struttura li tirrappreżenta is-sema. F'sens reliġjuż is-sema hija assoċjata mal-ġenna u l-hajja ta' dejjem. Għalhekk f'dan il-livell, fil-knejjes tagħna għandna nsibu dak kollu li għandu x'jaqsam ma' Alla, iġifieri l-angli u l-qaddisin fil-glorja.

L-iskultura ta' Sant'Elena fis-saqaf tal-kor.

Waqt li nassoċjawha ma' dak li għidna fir-ritratt ta' qabel, ta' min iżid li għalkemm il-Knisja l-Qadima hi dedikata lill-Madonna, iżda, jidher li l-karkariżi diġa kellhom id-devozzjoni lejn Sant'Elena li eventwalment saret il-patrana tagħhom meta għażlu li jmorru lejn ix-xaqliba l-oħra ta' Birkirkara biex jibnu Knisja oħra, ġaladarba dik dedikata lill-Assunta kienet strutturalment dgħajfa. Nifhmu li Sant'Elena kienet 'popolari' mal-karkariżi minhabba li fiż-żmien dawn kienu mharrġa sew fis-sengħa ta' xogħol fid-deheb u l-fidda. Fil-fatt fit-tradizzjoni nisranija, Sant'Elena hi patrana ta' dawn il-haddiema.





Suppliment



Dettal ta' l-iskultura minn ġewwa ta' żewġ angli żgħar. Apparentement dawn iż-żewġ angli qed ikissru s-simitrija tal-iskultura speċjalment tal-gwarniċ li ġej minn naħa ta' fuq il-kapitelli tal-kolonna. Din hija l-libertà li biha jinqegħda dak li nsejhulu l-istil Barokk, predominanti fil-Knisja tagħna. Raġuni prinċipali għandna nqisuha li kienet il-hteġa biex il-kawdru, li fir-ritratt ma jidhirx, jkun marbut ma' l-angli jispikka ftit iktar minn dak li nsibu madwaru.

Dettal tal-gwarniċjun li jdur fuq il-kolonna ta' ġewwa. Fl-arkitettura, il-gwarniċjun jifred livell minn iehor bħal meta nagħmlu linja fuq karta biex nenfasizzaw dak li nkunu qed niktbu jew biex niddistingwu sezzjoni minn oħra. Hekk ukoll fil-Knisja l-Qadima il-gwarniċjun hu okkażżjoni biex, fost l-oħrajn, jagħti lok għall-arma tal-familja tal-Kanonku Dun Filippu Borgia li ha ħsieb il-kostruzzjoni tagħha. S'intendi, ma riedx li ta' warajh jinsewh!

